



அத்தியாயம் - 41

சித்திரத்தின் கதை - கந்தல் துணி திருகுதலும் - ஞானேச்வரி பரராயணமும்.



முந்தைய அத்தியாயத்தில் குறிக்கப்பட்டுள்ளது போல் அந்தச் சித்திரத்தின் கதையை இங்கே தொடர்கிறோம்.

இது நிகழ்ந்து ஓன்பது ஆண்டுகளுக்குப் பின் அல்லிமுகமது, ஹோமாட்பந்ததைப் பார்த்துக் கீழ்வரும் கதையைக் கூறினார்.

பம்பாய் வீதிகளில் ஒருமுறை அவர் சுற்றிக்கொண்டிருந்த போது இந்தப் படத்தை ஒரு தெரு வியாபாரியிடமிருந்து வாங்கினார். பின்னர் அதை கண்ணாடி, சட்டம் போட்டு பாந்த்ராவில் உள்ள தம் வீட்டில் தொங்கவிட்டார். அவர் பாபாவை விரும்பினாராகையால் அப்படத்தைத் தினந்தோறும் தரிசித்து வந்தார். ஹோமாட்பந்துக்கு அவர் அதைக் கொடுப்பதற்கு மூன்று மாதங்களுக்கு முன்பு, காலிலுள்ள கட்டி அல்லது வீக்கதிற்காக அவருக்கு ஒரு அறுவைச் சிகிச்சை செய்யப்பட வேண்டி இருந்தது. பம்பாயில் அவரது மைத்துனரான திரு. நூர் முஹமது பீர்பாயின் வீட்டில் அவர் தங்கியிருந்தார். பாந்த்ராவில் உள்ள அவரது வீடு மூன்று மாத காலமாக சாத்தப்பட்டிருந்தது. ஒருவரும் அங்கு வசிக்கவில்லை. புகழ்பெற்ற பாபா அப்துல் ரஹிமான், மெள்ளானா ஸாஹேப், முகமது ஹஜாஸேன், பாபா ஸாயி, பாபா தாஜாத்தின் மற்றும் பல உயிருடன் இருந்த ஞானிகளின் படங்களும் அங்கு இருந்தன. காலச்சக்கரம் இவைகளையும் விட்டு வைக்கவில்லை. பம்பாயில் அவி சுகவீனமுற்று கஷ்டப்பட்டுக் கொண்டிருந்தார். படங்கள் எல்லாம் ஏன் அங்கு (பாந்த்ராவில்) கஷ்டப்படவேண்டும்? அவைகளுக்கும் உள்ளே வருதலும், வெளியே போதலும் (பிறப்பும், இறப்பும்) உண்டு என தெரிகிறது. எல்லாப் படங்களும் தங்கள் விதியைச் சந்தித்தன. ஆனால் ஸாயி பாபாவின் படம் எங்ஙனம் அதற்குத் தப்பியது என்பதை ஒருவரும் எனக்கு இதுவரை

விளக்கியதே இல்லை. ஸாயியின் எங்குநிறை தன்மையையும், சர்வ வியாபித்துவத்தையும் அறிவுக் கெட்டாத அவரின் சக்தியையும் அது காண்டிக்கிறது.

அல்லி முஹமது பல வருடங்களுக்கு முன் மகமது ஹாஸேன் தாரியாடோபணிடமிருந்து ஞானிபாபா அப்துல்ரஹிமானின் சிறிய படம் ஒன்றைப் பெற்றார். அதை அவர் தன் மைத்துநரான நூர் முஹமது பீர்பாயிடம் கொடுத்தார். அப்படம் அவரது மேஜையில் எட்டு வருடங்கள் இருந்தது. ஒருமுறை நூர்முஹமது பீர்பாய் அதைக்கண்டு அதை ஒரு புகைப்படக்கலை நிபுணரிடம் எடுத்துச்சென்று அதை உயிர் அளவுப்படமாகப் பெரிது செய்து. அதன் பிரதிகளை அல்லி முஹமது உட்பட தமது உறவினர்களிடையேயும் நண்பர்களிடத்தும் வினியோகித்தார். அல்லி முஹமது அதை பாந்த்ராவில் உள்ள தனது வீட்டில் மாட்டினார். நூர்முஹமது, ஞானி அப்துல் ரஹிமானின் கீடர். தமது குருவிடம் அவரால் நடத்தப்பட்ட ஒரு திறந்த தர்பாரில் அப்படத்தை அளிக்கச் சென்றபோது குரு கோபமடைந்து அவரை உதைப்பதற்காக ஓடினார். அவரை வெளியில் தள்ளினார். அவர் மிகவும் வருத்தமுற்று மனம் உடைந்தார். நூர் தனது பெரும் பணத்தையும் இழந்து, குருவின் கோபத்தையும் துன்பத்தையும் பெற்றதற்காக வருந்தினார். அவருடைய குருவுக்கு உருவ ஆராதனை பிடிக்காதாகையால், ஆவர் பெரிதாக்கப்பட்ட அப்படத்தை அப்போலோபந்தருக்கு எடுத்துச்சென்று ஒரு படகை வாடகைக்கு அமர்த்திக்கொண்டு சென்று அதை நீரில் மூழ்கடித்தார். நண்பர்களையும், உறவினர்களையும் தங்கள் பிரதிகளைத் திருப்பிக் கொடுக்கும்படி வேண்டி, அவைகளைத் திரும்பப் பெற்றபின் (மொத்தத்தில் ஆறு பிரதிகள்) அவைகளையும் பாந்த்ரா கடலில் மீனவனைக் கொண்டு ஏறியச் செய்தார். இச்சமயத்தில் அல்லி முஹமது அவரின் மைத்துநரது வீட்டில் இருந்தார். ஞானிகளின் படங்களையெல்லாம் உடனே தண்ணீரில் மூழ்கடித்துவிட்டால் அவரது துன்பங்கள் ஒரு முடிவுக்கு வந்துவிடுமென்று நூர் முஹமது கூறினார். இதைக்கேட்ட அல்லி முஹமது தனது மேதாவை (மேனேஜரை) தனது பாந்த்ரா வீட்டிற்கு அனுப்பித் தன் வீட்டிலிருந்த ஞானிகள் அனைவரது படங்களையும் கடலில் ஏறியச் செய்தார்.

இரண்டு மாதத்திற்குப்பின் அல்லி முஹமது தன் வீட்டிற்குத் திரும்பியதும் கவரில் பாபாவின் படம் முன்போலவே

மாட்டியிருந்ததைக்கண்டு வியந்தார். அவரது பேதா இதைத் தவிர்த்து பிற படங்களை எங்ஙனம் எடுத்துவந்தார் என்பது அவருக்குப் புரியவில்லை. அவரது மைத்துனர் அதைக் கண்டால், அதையும் வழக்கப்படிச் செய்துவிடுவார் என்று பயந்து உடனே அப்படத்தை எடுத்து அலமாரியில் வைத்துவிட்டார். யார் அப்படத்தை நன்றாக வைத்துக் காப்பாற்றுவார்கள்? அதை என்ன செய்யவேண்டும் என்று அவர் யோசித்துக் கொண்டிருக்கையில் மௌலானா இஸ்மூ முஜாவர் என்பவரைச் சென்று பார்த்து அவர் கூற்றுப்படிச் செய்யவேண்டும் என்று ஸாயிபாபாவே தெரிவித்தது போல் இருந்தது. தீவிர ஆலோசனைக்குப்பின் இருவரும் அப்படம் அண்ணா ஸாஹேப்புக்கு (ஹோமாட்பந்த்துக்கு) அன்பளிப்புச் செய்யப்பட வேண்டும். அவர் அதை நன்கு பாதுகாப்பார் என்று தீர்மானித்தனர். பின்னர் இருவரும் ஹோமாட்பந்தின் இல்லத்திற்குச் சென்று தக்க சமயத்தில் அதனை அவருக்கு வெகுமதியாக அளித்தனர்.

கந்தல் துணி திருட்டும் ஞானேச்வரி பாராயணமும்

தாணா ஜில்லாவிலுள்ள டஹாணாவின் மம்லத்தார் திரு. B.V. தேவ் நெடுநாளாக ஞானேச்வரியை (பகவத் கீதைக்கு ஞானேச்வர் எழுதிய புகழ்பெற்ற மராத்திய வியாக்கியானம்) மற்ற நூல்களுடன் பயிலவேண்டுமென்று ஆர்வம் கொண்டு இருந்தார். தினந்தோறும் அவருக்கு பகவத் கீதையின் ஒரு அத்தியாயத்தையும் மற்ற புத்தகங்களின் சில பகுதிகளையும் படிக்க இயன்றது. ஆனால் அவர் ஞானேச்வரியைக் கையில் எடுத்தவுடன் ஏதாவதோரு தடை ஏற்பட்டு அதைப் படிக்க முடிவதில்லை. அவர் மூன்று மாத விடுமுறையில் சீர்டிக்குச் சென்று பின்னர் பவுண்டில் உள்ள தனது சொந்த வீட்டிற்குச் சென்றார். அங்கு அவர் மற்ற புத்தகங்களைப் படிக்க முடிந்தது. ஆனால் அவர் ஞானேச்வரியைப் பிரித்த போது சில நூதனமான சம்பந்தமற்ற அல்லது தீய எண்ணங்கள் அவர் மனதில் திரளாகத் தோன்றி அவரது முயற்சியைத் தடைசெய்தன. எவ்வளவு அதிகமாக முயற்சி செய்த போதிலும் அப்புத்தகத்தின் சில வரிகளைக்கூட அவரால் எளிதாகப் படிக்கமுடியவில்லை. எனவே பாபா அப்புத்தகத்தின் மீது தனக்கு அன்பு ஏற்படும்படிச் செய்து, படிக்கக் கூட்டளை இடும்போதுதான் தாம் அதைப் பயில ஆரம்பிக்கவேண்டும் என்றும். அதுவரை அதைப் படிக்கக்கூடாது என்றும் தீர்மானித்தார். பின்னர் 1914-ம் ஆண்டு பிப்ரவரி மாதம் அவர்தம் குடும்பத்துடன் சீர்டிக்குச்

சென்றார். அங்கு ஜோக்(G). அவரைத் தினந்தோறும் குாக்கேஸ்வரி படிக்கிறாரா என்று வினவினார். தேவ் தாம் அதைப் பயில்வதற்கு ஆர்வம் உள்ளவராக இருப்பினும் அதில் வெற்றி பெறவில்லை என்றும், பாபா அவருக்குக் கட்டளையிடும்போதுதான் அதைப் படிக்க ஆரம்பிக்கப் போவதாகவும் கூறினார். அப்புத்தகத்தின் பிரதி ஒன்றை எடுத்துச்சென்று, அதை பாபாவுக்கு அளித்து, அவரால் அது புனிதமாக்கப்பட்டுத் திருப்பி அளிக்கப்படும்போது அதைப் படிக்கலாம் என்று ஜோக்(G) அறிவுரை பகர்ந்தார். பாபா அவரது உள்ளத்தை அறிவாராதலால் இந்த மாதிரி செய்ய தாம் விரும்பவில்லை என்று தேவ் பதிலளித்தார். அவரது ஆவலை ஸாயி அறியமாட்டாரா? அதைப் படிக்கச் சொல்லித் தெளிவான உத்தரவை அவராகவே கொடுக்கமாட்டாரா?

பின்னர் தேவ் பாபாவைப் பார்த்து ஒரு ரூபாயைத் தக்கிணையாகக் கொடுத்தார். பாபா இருபது ரூபாய் கேட்டார். தேவ் கொடுத்தார். இரவில் அவர் பாலக்ராம் என்பவரைப் பார்த்து அவர் எங்ஙனம் பாபாவிடம் அன்பையும் பக்தியையும் பெற்றார் என்று விசாரித்தார். பாலக்ராம் தாம் எல்லாவற்றையும் அடுத்தநாள் ஆரத்திக்குப்பின் தெரிவிப்பதாகக் கூறினார். தேவ் அடுத்தநாள் தரிசனத்திற்காகச் சென்றிருந்தபோது பாபா அவரை இருபது ரூபாய் கேட்டார். அவர் அதை விருப்புடன் கொடுத்தார். மகுதியில் கூட்டம் அதிகமாக இருந்ததால் அவர் தனியாக ஒரு மூலையில் சென்று அமர்ந்தார். பாபா அவரை அருகில் வந்து அமைதியான மனத்துடன் அமரும்படிக் கூறினார். அங்ஙனமே அவர் செய்தார். பின்னர் மத்தியான ஆரத்தி முடிவடைந்தது. மக்கள் எல்லோரும் கலைந்து சென்றதும், தேவ் மீண்டும் பாலக்ராமைச் சந்தித்து, பாபா அவருக்கு என்ன கூறினார்? எங்ஙனம் தியானம் செய்யக் கற்றுக் கொடுத்தார்? என்று அவரது முந்தைய சரித்திரத்தைக் கேட்டார். பதிலளிக்கும் தறுவாயில் பாபா, சந்துரு என்ற ஒரு தொழுநோய் கொண்ட அடியவரை தேவ்வை அழைத்துவரும்படி அனுப்பினார். தேவ் பாபாவிடம் சென்றபோது, யாருடன் எதைபற்றிப் பேசிக் கொண்டிருந்தார் என்று பாபா கேட்டார். அவர்தாம் பாலக்ராமுடன் பேசிக் கொண்டிருந்ததாகவும், பாபாவின் புகழைக் கேட்டதாகவும் கூறினார். பின்னர் பாபா அவரை மீண்டும் 25 ரூபாய் தக்கிணை கேட்டார். அவரும் அதை மகிழ்வுடன் கொடுத்தார். பின்னர் பாபா அவரை உள்ளே அழைத்துச் சென்று, கம்பத்தருகில் அமர்ந்துகொண்டு என்னுடைய கந்தல் ஆடைகளை எனக்குத்

தெரியாமல் நீ திருடனாய்' என்று குற்றம் சாட்டினார். தேவ் கந்தல் ஆடைகளைப் பற்றித் தனக்கு எதுவும் தெரியாதென்று மறுத்தார். ஆனால் பாபா அவரைத் தேடச் சொன்னார். தேடிய அவரால் ஒன்றையும் காண முடியவில்லை. பாபா கோபமடைந்து, "இங்கு வேறு ஒருவரும் இல்லை. நீயேதான் திருடன். தலை நரைத்து கிழவனாகியும் நீ இங்கு திருடுவதற்கு வந்திருக்கிறாய்" என்றார். இதன்பின் பாபா பொறுமை இழுந்து கடுமையான கோபமுற்று பலவிதமாகத் திட்டவும் வையவும் ஆரம்பித்தார். தேவ் எல்லாவற்றையும் அமைதியாகக் கவனித்துக் கொண்டு தனக்கு அடியும்கூட கிடைக்கும் என்று எதிர்பார்த்தார். சுமார் ஒரு மணி நேரத்திற்குப் பின் பாபா அவரை வாடாவுக்குப் போகச் சொன்னார். அவர் வாடாவுக்குத் திரும்பி வந்து பாலக்ராமிடமும் ஜோக்கிடமும் நடந்தவை அனைத்தும் கூறினார். பின்னர் மாலையில் பாபா. தேவ்வையும் மற்ற எல்லோரையும் கூப்பிட்டனுப்பினார். தமது வார்த்தைகள் கிழவரைத் துன்புறுத்தி இருக்கலாமென்றும் ஆயினும் அவர் திருடியிருப்பதால், தம்மால் வெளியே சொல்லாமல் இருக்க முடியவில்லை என்றும் கூறினார். பின்னர் பாபா மீண்டும் பன்னிரண்டு ரூபாய் அவரிடம் கேட்டார். தேவ் அதைச் சேகரித்துக் கொண்டு அவர்முன் சாஷ்டாங்கமாகப் பணிந்தார்.

பாபா கூறினார் : போதியை (ஞானேச்வரி) தினம் படித்துக் கொண்டிரு. போய் வாடாவில் அமர்ந்து தினந்தோறும் ஒழுங்காக் கொஞ்சமாவது படி. அவ்வாறு படிக்கையில் நீ படித்த பகுதியை அனைவர்க்கும் அன்புடனும், பக்தியுடனும் விளக்கிச் சொல். நான் இங்கு உனக்குத் தங்கச் சரிகை போட்ட மதிப்புமிக்க சால்வை அளிப்பதற்கு காத்துக் கொண்டிருக்கிறேன். அப்படியிருக்க மற்றவர்களிடம் நீ ஏன் கந்தலைத் திருடுகிறாய்? ஏன் திருட்டுப் பழக்கத்தை ஏற்படுத்திக் கொள்கிறாய்?

பாபாவின் மொழிகளைக் கேட்டு. தேவ் மிகவும் மகிழ்ச்சி அடைந்தார். ஏனெனில் அவர் 'போதி'யைப் படிக்கச் சொல்லிவிட்டார். தாம் விரும்பியதைப் பெற்றுவிட்டதாக அவர் நினைத்தார். இனி அந்நாலை எளிதில் படிக்கலாம் என்ற நம்பிக்கை கொண்டார். மீண்டும் அவர் சாஷ்டாங்கமாக விழுந்து வணங்கி தாம் பாபாவிடம் சரணாகதி அடைந்திருப்பதாகக் கூறித்தம் மை ஒரு குழந்தைபோல் பாவிக்க வேண்டும் என்றும், தனது பாராயணத்தின் போது உதவி செய்ய வேண்டும் என்றும் கேட்டுக் கொண்டார்.

“கந்தலைத் திருடுவது” என்று பாபா கூறியதன் பொருளை அவர் அப்போது உணர்ந்தார். பாலக்ராமிடம் அவர் பாபாவைப் பற்றிக் கேட்டதெல்லாம் “கந்தல்” என்று பொருள் கொள்ளப்பட்டது. இந்நடத்தை பாபாவுக்குப் பிடிக்கவில்லை. எக்கேள்விக்கும் பாபா தாமே விடையளிக்கத் தயாராய் இருக்கும் போது மற்றவர்களைக் கேட்பதையும், அனாவசியமாகப் பிறரிடம் விசாரிப்பதையும் அவர் விரும்பவில்லை. எனவே பாபா அவரைத் திட்டித் தண்டனைக்குள்ளாக்கினார். உண்மையில் பாபா அவரைத் துன்புறுத்தவோ, திட்டவோ இல்லையென்றும்பாபா தமது ஆசைகளைப் பூர்த்தி செய்ய ஆவலாய் இருக்கும்போது வீணாக மற்றவர்களைக் கேட்டுத் தெரிவது பயனில்லையெனத் தனக்குப் போதித்ததாகவும் நினைத்தார். தேவ் இத்திட்டல்களையெல்லாம் புஷ்பங்களாகவும், ஆசீர்வாதமாகவும் கருதி திருப்தியுடனும் மனநிறைவுடனும் வீட்டுக்குச் சென்றார்.

இவ்விஷயம் இத்துடன் முடிவடைந்துவிடவில்லை. பாபா படிப்பதற்கு உத்தரவு செய்ததோடு மட்டும் நின்றுவிடவில்லை. அந்த வருடத்திற்குள் அவர் தேவ்விடம் சென்று அவரின் முன்னேற்றத்தைப்பற்றி விணவினார். 1914 ஏப்ரல் 2ம் தேதி வியாழக்கிழமை காலை பாபா அவருக்குக் களவுக் காட்சி ஒன்றை அளித்தார். மேல் திண்ணையில் அமர்ந்து கொண்டு தேவ் ‘போதி’யைப் புரிந்து கொண்டாரா என்று கேட்டார்.

தேவ் : இல்லை

பாபா : பின் எப்போது நீ புரிந்து கொள்ள போகிறாய்?

தேவ் : (அழுகை பொங்க) நீங்கள் உங்கள் அருளைப் பொழிந்தாலன்றி பாராயணம் ஒரு தொந்தரவாகவும் புரிந்து கொள்ளுதல் கஷ்டமாகவும் இருக்கிறது. இது நிச்சயம்.

பாபா : படிக்கும்போது துரிதமாகப்படி. எனது சன்னிதானத்தில் என்முன் படி

தேவ் : எதை நான் படிக்க வேண்டும்?

பாபா : அத்யாத்மீகம் (ஆன்மீகம்) படி

தேவ் நூலைக் கொண்டவதற்குச் சென்றபோது கணவிலிருந்து விடுபட்டு விழித்தெழுந்தார். தேவ் பெற்ற அனவற்ற மகிழ்ச்சியையும் பேரானந்தத்தையும் கற்பணை செய்து பார்த்தலை நமது வாசகர்களுக்கே விட்டுவிடுகிறோம்.

ஞீ ஸரயியைப் பணிக் குனைவர்க்கும் சாந்தி நிலவட்டும்